

प्रेस नोट जनपद प्रतापगढ़ दिनांक 09.09.2021

हत्या के अभियोग से संबंधित अभियुक्त गिरफ्तार, 01 अदद अवैध तमंचा व कारतूस बरामद (थाना आसपुर देवसरा)

दिनांक 29.08.2021 को थाना आसपुर देवसरा में वादी मुकेश निषाद पुत्र हरिलाल ग्राम बिनैका थाना आसपुर देवसरा जनपद प्रतापगढ़ द्वारा यह सूचना दी गई कि 28.08.2021 की रात्रि में जमीनी रंजिश को लेकर गांव के कुछ लोगों द्वारा मेरी मां गीता देवी की गला दबा कर हत्या कर दी गयी है। वादी की इस सूचना पर थाना आसपुर देवसरा पर मु0अ0सं0 203/2021 धारा 147, 452, 302 भादंवि का अभियोग पंजीकृत किया गया।

उक्त मुकदमें की विवेचना/संबंधित अभियुक्तों की गिरफ्तारी हेतु निरंतर प्रयास किया जा रहा था कि इसी क्रम में आज दिनांक 09.09.21 को थाना आसपुर देवसरा के प्रभारी निरीक्षक श्री नरेन्द्र सिंह मय हमराह द्वारा मुखबिर खास की सूचना पर उक्त मुकदमें से संबंधित एक अभियुक्त चमनलाल को थाना क्षेत्र के दाउदपुर में नहर के किनारे रामगंज से आने वाले रास्ते पर से गिरफ्तार किया गया। गिरफ्तार अभियुक्त के कब्जे से एक अदद तमंचा 12 बोर व एक अदद जिन्दा कारतूस 12 बोर बरामद किया गया। अभियुक्त की निशानदेही पर उक्त घटना में प्रयुक्त कपड़े, साइकिल व मोबाइल बरामद किया गया। उक्त बरामदगी के संबंध में थाना स्थानीय पर मु0अ0सं0 208/2021 धारा 3/25 आर्म्स एक्ट का अभियोग पंजीकृत किया गया।

गिरफ्तार अभियुक्त का विवरण

चमनलाल पुत्र वंशीलाल नि0ग्राम सारडीह घुलघुलिया थाना आसपुर देवसरा जनपद प्रतापगढ़।

बरामदगी

एक अदद तमंचा 12 बोर व एक अदद जिन्दा कारतूस 12 बोर।

पूछताछ का विवरण

पूछताछ के दौरान गिरफ्तार अभियुक्त द्वारा बताया गया कि ग्राम बिनैका की गीता देवी से मेरा प्रेम संबंध था जिसमें अनबन हो जाने के कारण दिनांक 28.08.2021 की रात्रि को मैंने अपनी साइकिल से ग्राम बिनैका में जाकर, गीता देवी की हत्या कर दी थी।

पुलिस टीम— प्रभारी निरीक्षक नरेन्द्र कुमार सिंह, कां0 शोभित कुमार, कां0. माधवेश राय व चालक कां0 सुमित सिंह थाना आसपुर देवसरा, प्रतापगढ़।

टाईनी शाखा से लूट में संलिप्त 01 अभियुक्त चोरी की मोटर साइकिल, 01 अदद तमंचा, 02 अदद कारतूस के साथ गिरफ्तार व लूट के 2500/- रूपये नकद बरामद (थाना महेशगंज)

पुलिस अधीक्षक प्रतापगढ़ श्री सतपाल अंतिल के कुशल निर्देशन में अपराध एवं अपराधियों पर प्रभावी अंकुश लगाने हेतु निरंतर दिये जा रहे निर्देश के क्रम में बीती रात्रि को थाना महेशगंज के उ0नि0 श्री श्याम सुन्दर श्रीवास्तव मय हमराह द्वारा मुखबिर खास की सूचना पर देखभाल क्षेत्र/चेकिंग के दौरान थाना क्षेत्र महेशगंज के लालापुर बैरियर से एक व्यक्ति साहेब अली पुत्र आशिक अली निवासी पतुलकी थाना जेटवारा जनपद प्रतापगढ़ को चोरी की अपाचे मोटर साइकिल, 01 अदद अवैध तमंचा 315 बोर, 02 अदद जिन्दा कारतूस 315 बोर के साथ गिरफ्तार किया गया व अभियुक्त के कब्जे से लूट के 2500/- रूपये नकद भी बरामद किये गये।

गिरफ्तार अभियुक्त का विवरण:-

साहेब अली पुत्र आशिक अली निवासी पतुलकी थाना जेटवारा जनपद प्रतापगढ़

बरामदगी:-

01. एक अदद बिना नम्बर की चोरी की अपाचे मोटर साइकिल
02. एक अदद अवैध तमंचा 315 बोर, दो अदद जिन्दा कारतूस 315 बोर
03. लूट के 2500/- रूपये नकद

पूछताछ का विवरण

गिरफ्तार अभियुक्त साहेब अली उपरोक्त ने पूछताछ में बताया कि दिनांक 19.08.2021 को मैंने अपने दो साथियों अजीत गौतम व सुरेश सरोज के साथ मिलकर राजापुर में टाईनी शाखा में टाईनी शाखा संचालक को तमंचा दिखाकर लूटने का प्रयास किया था, लेकिन शाखा संचालक के शोर मचाने से काफी लोग इकट्ठा हो गये थे और हम लोग वहां से भाग गये थे। मेरे पास जो अपाचे मोटर साइकिल बरामद हुई है इसका प्रयोग हम लोगों ने उक्त घटना में किया था।

दिनांक 20.08.2021 को दुर्गागंज पेट्रोल पम्प पर जो लूट हुई थी वो भी मेरे साथी अजीत, सुरेश व प्रद्युम ने ही की थी जिसमें मैंने व मेरे एक अन्य साथी ने रैकी की थी। इसके लिए मुझे 5000/- रूपये मिले थे।

दिनांक 21.08.2021 को अमावा टाईनी शाखा में जो लूट हुई थी वो मेरे साथी अजीत, सुरेश व प्रद्युम ने की थी जिसमें मैंने व मेरे एक अन्य साथी ने रैकी की थी। इसके लिए मुझे 3000/- रूपये मिले थे। मेरे पास से जो 2500/- रूपये बरामद हुए हैं वो पैसे इन्ही लूटों में रैकी करने के लिए मिले पैसे में से बचे पैसे हैं। बरामद मोटर साइकिल के संबंध में बताया कि यह मोटर साइकिल मैंने, अजीत व सुरेश ने मिलकर शांतिपुरम प्रयागराज से चोरी की थी, पकड़े जाने के डर से इसका नम्बर प्लेट हटा दिया था।

दिनांक 05.09.2021 को मेरे तीन साथी अजीत, सुरेश व प्रद्युम थाना क्षेत्र लालगंज के जलेसरगंज में राइस मिल मालिक को गोली मारकर लूट का प्रयास करने के प्रकरण में पुलिस मुठभेड़ में पकड़ लिये गये हैं, मैं अपने साथियों के पकड़े जाने के वजह से इधर-उधर भाग रहा था कि आज आप लोगों ने मुझे पकड़ लिया।

पुलिस टीम उ0नि0 श्री श्याम सुन्दर श्रीवास्तव, मु0आ0 अब्दुल मन्नान खां, आरक्षी संदीप कुशवाहा, आरक्षी, श्यामू कुशवाहा व आरक्षा ध्यानेन्द्र जाट थाना महेशगंज, प्रतापगढ़।

गैंगस्टर एक्ट में वांछित 01 अभियुक्त गिरफ्तार (थाना फतनपुर)

पुलिस अधीक्षक प्रतापगढ़ श्री सतपाल अंतिल के निर्देशन में जनपद पुलिस द्वारा अपराध/अपराधियों के विरुद्ध चलाए जा रहे अभियान के क्रम में थाना फतनपुर के प्रभारी निरीक्षक श्री इन्द्रदेव मय हमराह द्वारा देखभाल क्षेत्र/चेकिंग के दौरान मुखबिर खास की सूचना पर, मु0अ0सं0 01/2021 धारा 2/3 गैंगस्टर एक्ट (थाना रानीगंज) से संबंधित वांछित अभियुक्त फूलचन्द्र पटेल पुत्र सुदामा पटेल निवासी बरहुआ भोजपुर, थाना कोतवाली नगर जनपद प्रतापगढ़ को मधवापुर नहर पुलिया के पास से गिरफ्तार किया गया।

01 वांछित अभियुक्त गिरफ्तार (थाना कंधई)-

जनपद के थाना कंधई से उ0नि0 श्री राहुल कुमार मय हमराह द्वारा देखभाल क्षेत्र/चेकिंग के दौरान मुखबिर खास की सूचना पर थाना स्थानीय के मु0अ0सं0 171/2018 धारा 363, 366, 376 भादवि, धारा 3/4 पाक्सो एक्ट व मु0अ0सं0 485/18 धारा 363, 366, 376 भादवि व 5जे/6 पाक्सो एक्ट से संबंधित वांछित अभियुक्त लालकेश पुत्र ओम प्रकाश निवासी ग्राम रत्नागरपुर, थाना कंधई जनपद प्रतापगढ़ को उसके घर से गिरफ्तार किया गया।